

26-08-2017

ఉదయము సూర్య

ఓంశాంతి

హాసనాదా

సుఖసనము

“మధురమైన పిల్లలారా - మధురమైన తండ్రి పిల్లలైన మిమ్ములను ఈ చేదు ప్రపంచము నుండి తొలగించి మధురంగా తయారు చేసేందుకు వచ్చారు. అందువలన మీరు చాలా చాలా మధురంగా తయారవ్వండి”

ప్రశ్న:- ఇప్పుడు పిల్లలైన మీకు ఈ పాత ప్రపంచము పై అసహ్యము ఎందుకు కలిగింది ?

సమా:- ఎందుకంటే ఈ ప్రపంచము కుంభిపాక నరకముగా తయారైపోయింది. ఇందులో అందరూ చేదుగా ఉన్నారు. చేదుగా ఉన్నారని పతితులను అంటారు. అందరూ విషయ వైతరణీ నదిలో మునకలు వేస్తూ ఉన్నారు. కనుక మీకిప్పుడు దీని పై అసహ్యము కలిగింది.

ప్రశ్న:- మనుష్యులు వేసే ఒక ప్రశ్నలోనే రెండు తప్పులున్నాయి. ఆ ప్రశ్న ఏది ? ఆ తప్పులేవి ?

సమా:- మనుష్యులు నా మనస్సుకు శాంతి ఎలా లభిస్తుంది? అని అంటారు. నా మనస్సు శాంతిగా ఎలా కాగలదు అనేది మొదటి తప్పు. అంతవరకు ఈ శరీరము నుండి మీరు వేరు కారో అంతవరకు శాంతి ఎలా లభిస్తుంది ? అందరూ ఈశ్వరుని రూపాలే, పరమాత్మ సర్వవ్యాపి అన్నప్పుడు మరి శాంతి ఎవరికి కావాలి ? ఆ శాంతిని ఎవరు ఇస్తారు ? అని అనడం రెండవ తప్పు.

ఓంశాంతి. శాంతిధామము నుండి తండ్రి వచ్చి ఉన్నారని పిల్లలైన మీకు తెలుసు. వారు పిల్లలను ఏమని అడుగుతున్నారంటే - మీరు ఏ ఆలోచనలో కూర్చుని ఉన్నారు? తండ్రి మధురమైన ఇల్లైన శాంతిధామము నుండి మనలను సుఖధామానికి తీసుకెళ్లేందుకు వచ్చి ఉన్నారని మీకు తెలుసు. తండ్రి అంటున్నారు - ఇప్పుడు మీరు మీ మధురమైన ఇంటిని మాత్రమే స్మృతి చేస్తున్నారా? లేక మరేదైనా గుర్తు వస్తూ ఉంటుందా? ఈ ప్రపంచము మధురమైన ఇల్లేమీ కాదు. చాలా చేదైనది. చేదుగా ఉన్న వస్తువేదైనా దుఃఖమిచ్చేదిగా ఉంటుంది. ఇప్పుడు మనము మధురమైన ఇంటికి వెళ్లేవారమని మీకు తెలుసు. మన అనంతమైన తండ్రి చాలా మధురమైనవారు. మిగిలిన తండ్రులందరూ ఈ సమయంలో చాలా చేదుగా, పతితంగా, భీ-భీగా ఉన్నారు. వీరు అందరికీ అనంతమైన తండ్రి. కావున మనము ఎవరి మతమును అనుసరించాలి? అనంతమైన తండ్రి అంటున్నారు - ఇప్పుడు మీరు శాంతిధామాన్ని స్మృతి చేయండి. దానితో పాటు సుఖధామాన్ని కూడా స్మృతి చేయండి. ఈ దుఃఖధామాన్ని మర్చిపోండి. దీనికి కుంభిపాక నరకమని చాలా కఠినమైన పేరు ఇవ్వబడింది. ఇందులో విషయవైతరణీ నది ప్రవహిస్తుంది. తండ్రి అర్థం చేయిస్తున్నారు - ఈ మొత్తం ప్రపంచమంతా విషయవైతరణీ నది. అందరూ ఈ సమయంలో దుఃఖమును అనుభవిస్తున్నారు. అందువలన దీని పై అసహ్యము కలుగుతుంది. ఇది చాలా అశుద్ధమైన ప్రపంచము. ఇల్లు-వాకిళ్ళ పై సన్యాసులకు వైరాగ్యము కలిగినట్లు దీని పై వైరాగ్యము కలగాలి. వారు స్త్రీని సర్వముగా భావిస్తారు. ఇంట్లో ఉండడం అనగా నరకంలో మునకలు వేయడంగా భావించి ఇల్లు-వాకిళ్ళు వదిలేస్తారు. వాస్తవానికి ఇరువురూ నరకద్వారాలే. వారికి ఇంట్లో ఉండడం నచ్చదు. అందువలన అడవులకు వెళ్ళిపోతారు. అయితే మీరు ఇల్లు-వాకిళ్ళు వదలిపెట్టరు. ఇంటిలోనే ఉంటారు. జ్ఞానము ద్వారా ఇది విషయవైతరణీ నది అని అర్థము చేసుకుంటారు. పిల్లలకు తండ్రి అర్థం చేయిస్తున్నారు - అందరూ భ్రష్టాచారులుగా అవుతూ ఉంటారు. ఇప్పుడు పిల్లలైన మిమ్ములను శాంతిధామానికి

తీసుకెళ్తారు. అచ్చటి నుండి మిమ్ములను క్షీరసాగరములోకి పంపుతారు. ప్రపంచము నుండి వైరాగ్యమిష్టిస్తారు. ఎందుకంటే ఈ ప్రపంచంలో శాంతి లేనే లేదు. మనుష్యమాత్రులందరూ శాంతి కొరకు ఎంతగానో తలబాదుకుంటూ ఉంటారు. సన్యాసులు మొదలైనవారు ఎవరైనా వస్తే - మనస్సుకు శాంతి కావాలి అనగా ముక్తిధామములోకి వెళ్లిపోవాలని కోరుకుంటారు. అసలు ప్రశ్నే తెలివి తక్కువగా ఉంది. ఆత్మ ఎప్పటివరకు శరీరము నుండి వేరుగా అవ్వదో, అప్పటి వరకు మనసు శాంతిగా అవ్వలేదు. ఒకటేమో ఈశ్వరుడు సర్వవ్యాపి అని అంటారు. మరొకటి మనమంతా ఈశ్వరుని రూపాలే అని అంటారు. అలా అయినప్పుడు ఈ ప్రశ్నలు ఎందుకు? ఈశ్వరునికి శాంతితో అవసరమేమిటి? తండ్రి అర్థం చేయిస్తున్నారు - శాంతి మీ కంఠహారము. కానీ మీరేమో మాకు శాంతి కావాలి, శాంతి కావాలి అని అంటారు. మొదట మనము ఎవరో చెప్పండి. ఆత్మ తన స్వధర్మమును, తన నివాస స్థానమును మర్చిపోయింది. తండ్రి అంటున్నారు - ఆత్మలైన మీరు శాంతి స్వరూపాలు. శాంతి దేశములో నివసించేవారు. మీరు మీ మధురమైన ఇంటిని, మధురమైన తండ్రిని మర్చిపోయారు. భగవంతుడేమో ఒక్కరే. భక్తులు మాత్రము అనేకమంది ఉన్నారు. భక్తులు భక్తులే అవుతారు. వారిని భగవంతుడని ఎలా అంటారు? భక్తులు సాధన చేస్తూ ఓ భగవంతుడా! అని ప్రార్థిస్తారు. కానీ భగవంతుడెవరో వారికి తెలియదు. అందువలన దుఃఖితులుగా అయిపోయారు. ఇప్పుడు మీరు వాస్తవానికి మనము శాంతిధామ నివాసులుగా ఉండేవారమని, తర్వాత సుఖధామములోకి వెళ్లి మళ్ళీ రావణ రాజ్యములోకి వచ్చామని అర్థం చేసుకున్నారు.

మీరు ఆల్‌రాండర్ పాత్రను అభినయించేవారు. మొదట మీరు సత్తయుగములో ఉండేవారు. భారతదేశము సుఖధామముగా ఉండేది. ఇప్పుడైతే దుఃఖధామముగా ఉంది. ఆత్మలైన మీరు శాంతిధామములో ఉంటారు. తండ్రి కూడా అక్కడే ఉంటారు. తండ్రికి పతితపావనులు, జ్ఞానసాగరులు అని మహిమ ఉంది. జ్ఞానము ద్వారా పావనంగా చేస్తారు. వారు జ్ఞానసాగరులు అందుకే వారిని పిలుస్తూ ఉంటారు. కావున ఇక్కడ జ్ఞానము లేదని ఋజువు అవుతుంది. జ్ఞానసాగరులు వచ్చినప్పుడు వారి నుండి జ్ఞాన నదులు వెలువడి జ్ఞాన స్నానము చేస్తారు. జ్ఞానసాగరుడని ఒక్క పరమపితను మాత్రమే అంటారు. వారు వచ్చినప్పుడు, పిల్లలకు జన్మనిచ్చినప్పుడు వారికి జ్ఞానము లభిస్తుంది, సద్గతి కలుగుతుంది. రావణరాజ్యం ఎప్పటి నుండి ప్రారంభమౌతుందో, అప్పటి నుండి భక్తి ప్రారంభమౌతుంది అనగా పూజారులుగా అవుతారు. ఇప్పుడు మీరు మళ్ళీ పూజ్యులుగా తయారౌతున్నారు. పవిత్రులను పూజ్యులని, పతితులను పూజారులని అంటారు. సన్యాసుల పై పూలు చల్లుతారు, తల వంచి నమస్కరిస్తారు. వారు పావనులని, తాము పతితులమని భావిస్తారు. తండ్రి అంటున్నారు - ఈ ప్రపంచంలో ఒక్కరు కూడా పావనులు ఉండజాలరు. ఇది విషయవైతరణీ నది. క్షీరసాగరమని విష్ణుపురమును(వైకుంఠమును) అంటారు. అక్కడ మీరు రాజ్యపాలన చేస్తారు. తండ్రి అంటున్నారు - స్వయాన్ని ఆత్మగా భావించండి. మధురమైన ఇంటిని స్మృతి చేయండి. కర్తవ్యతే చేయాల్సిందే. పురుషులు వ్యాపార వ్యవహారాలను, మాతలు ఇల్లు-వాకిళ్లను సంభాళించవలసి ఉంటుంది. మీరు మర్చిపోతూ ఉంటారు. అందువలన అన్నింటికంటే మంచి సమయము అమృతవేళ. అప్పుడు స్త్రీ పురుషులిరువురూ స్త్రీగా ఉంటారు. సాయంకాలము కూడా సమయము లభిస్తుంది. కానీ ఆ సమయంలో ఎవరైనా(అంతా) అలసిపోయి ఉంటారు. వారు భలే విశ్రాంతిని తీసుకోనివ్వండి. కానీ

ఉదయమే లేచి స్మృతి చేయండి. ఆత్మలైన మనలను తీసుకెళ్లేందుకు తండ్రి వచ్చారు. ఇప్పుడు 84 జన్మల పాత్ర పూర్తి అయ్యింది. ఇటువంటి ఆలోచనలు చేస్తూ ఉండాలి. మీరు సంపాదించుకునేందుకు అన్నిటికంటే ప్రాతః కాల సమయము చాలా మంచిది. ఇప్పటి ఈ సంపాదనయే ఉపయోగపడుతుంది. ఇప్పుడు మీరు తండ్రి నుండి వారసత్వాన్ని పొందుతారు. అక్కడ ధనము కొరకు కష్టపడే అవసరం లేదు. ఏ చింతా ఉండదు. తండ్రి మీ జోలెను ఎంతగా నింపుతారంటే అక్కడ సంపాదించాలనే చింత ఉండనే ఉండదు. ఇక్కడ మనుష్యులకు సంపాదించాలనే చింత ఎంతగానో ఉంటుంది. బాబా 21 జన్మల వరకు చింతల నుండి విడుదల చేస్తారు. కావున ఉదయమే లేచి ఈ విధంగా మీతో మీరు మాట్లాడుకోండి - ఆత్మలైన మనము పరంధామ నివాసులము. బాబాకు పిల్లలము. మొట్టమొదట మనము స్వర్గములోకి వస్తాము. తండ్రి నుండి వారసత్వాన్ని తీసుకుంటాము. తండ్రి అంటున్నారు - 5 వేల సంవత్సరాల క్రితము మీరు ఎంతో మాలామాల(సంపన్నము)గా ఉండేవారు. భారతదేశము స్వర్గముగా ఉండేది. ఇప్పుడు నరకముగా, దుఃఖధామంగా ఉంది. ఒక్క బాబాయే సర్వుల సద్గతిదాతగా అవుతారు. ఒకరికొకరు స్మృతి కలిగించుకోవాలి. సత్యయుగంలో కేవలం భారతదేశము మాత్రమే ఉండేది. దానిని స్వర్గమని, జీవన్ముక్తి అని అంటారు. నరకమును జీవన బంధనమని అంటారు. మొదట సూర్య వంశీ, చంద్రవంశీయుల రాజ్యముండేది. తర్వాత వైశ్య, శూద్ర వంశీయుల రాజ్యము వచ్చింది. ఆసురీ బుద్ధి కారణంగా మనుష్యులు పరస్పరము ఒకరికొకరు దుఃఖమునిచ్చుకుంటూ ఉంటారు. ప్రతీ లౌకిక తండ్రి పిల్లలకు సేవకుడుగా అవుతాడు. తాను వికారాలలోకి వెళ్లి పిల్లలకు జన్మనిస్తాడు. తన వారిని సంభాళిస్తాడు. వారిని కూడా నరకములోకి తోసేస్తాడు. వారు విషయవైతరణీ నదిలో మునకలు వేస్తూ ఉంటే ఆ లౌకిక తండ్రులు సంతోషిస్తూ ఉంటారు. మరి వారు అమాయకులు కదా! అలాగే ఈ పారలౌకిక తండ్రి కూడా అమాయకుడే. ఇతను కూడా పిల్లల సేవకుడే. ఆ లౌకిక తండ్రి పిల్లలను నరకములో పడేస్తాడు. కానీ ఈ తండ్రి శాంతిధామములోకి, స్వర్గములోకి తీసుకెళ్తాడు. ఎంతో శ్రమ చేస్తాడు కదా. వారు ఎంత అమాయకులు. తమ పరంధామాన్ని వదిలిపెట్టి వచ్చారు. ఆత్మలు ఎంత దుర్గతిలోకి పోయారో వారు గమనిస్తారు. నన్ను నిందిస్తూ ఉంటారు. కానీ నేను ఎవరో వారికి తెలియదు. నన్ను తెలుసుకోరు. నా రథాన్ని కూడా తిట్టి అనేక అసత్య కళంకాలను అంటకట్టారు. మీ పైన కూడా ఎన్నో నిందలు, కళంకాలు వేస్తారు. శ్రీ కృష్ణుని పై కూడా కళంకాలు వేస్తారు కానీ కృష్ణుడు తెల్లగా, పవిత్రంగా ఉన్నప్పుడు అతనికి ఏ కళంకాలు అంటవు. నల్లగా(అపవిత్రంగా) అయినప్పుడు కళంకాలు అంటకట్టారు. పవిత్రంగా ఉన్నప్పుడు కళంకాలు అంటవు. ఆత్మ పవిత్రము నుండి అపవిత్రమైనప్పుడు నిందలపాలౌతుంది, తిట్లు తింటుంది..... ఇది తయారైన డ్రామా. పాపము మనుష్యులు ఏమీ అర్థము చేసుకోలేరు. చాలా తికమక పడ్తారు. ఇది ఎలాంటి జ్ఞానమో అర్థము కావడం లేదు. శాస్త్రాలలో ఇది లేనే లేవు కదా అని చాలామంది తికమక పడుతూ ఉంటారు. శివశక్తి భారతమాతల సైన్యము ఏ కర్తవ్యము చేశారో మర్చిపోయారు. జగదంబను శివశక్తి అని అంటారు కదా. వారి మందిరాలు కూడా తయారై ఉన్నాయి. దిల్వాడా మందిరము కూడా ఉంది. హృదయాన్ని ఆకర్షించేవాడు ఒక్క శివబాబాయే కదా. ఇక్కడ బ్రహ్మ కూడా ఉన్నాడు. అంతేకాక జగదంబ, కుమారీలైన మీరు కూడా ఉన్నారు. మహారథులు కూడా ఉన్నారు. ప్రాక్రికల్ గా మీరు అదే విధంగా ఉన్నారు. మీ జడ స్మృతి చిహ్నము స్థిరంగా ఉంది.

ఈ జడ స్మృతి చిహ్నాలు సమాప్తమైపోతాయి. మీరు మళ్ళీ సత్వయుగములో చైతన్యములో ఉంటారు. అచ్చట ఈ స్మృతి చిహ్నాలు మొదలైనవేవీ ఉండవు. 5 వేల సంవత్సరాల క్రితము కూడా ఇదే విధముగా కూర్చుని ఉండినారు. స్మృతి చిహ్నాలు తయారై ఉండినాయి. మళ్ళీ సత్వ-త్రేతా యుగాలలో రాజ్యపాలన చేశారు. ఆ తర్వాత భక్తి మార్గములో పూజ చేసేందుకు ఈ స్మృతి చిహ్నాలు తయారౌతాయి. బ్రహ్మ-విష్ణు-శంకరుల గురించి కూడా మీరు తెలుసుకున్నారు. విష్ణువు నుండి బ్రహ్మ, బ్రహ్మ నుండి విష్ణువు. దీనికే 84 జన్మలు పడుతుంది. ఇప్పుడు మీరు మళ్ళీ పురుషార్థము చేస్తారు. మమ్మా-బాబాలను అనుసరించాలి. ఎంతగా పురుషార్థము చేస్తారో, అంత తెల్లగా, పవిత్రంగా అవుతారు. పతితుల నుండి పావనంగా అయ్యేందుకు బాబా ఎంతో సహజ పురుషార్థాన్ని నేర్పిస్తున్నారు. తండ్రి, మధురమైన ఇంటిని స్మృతి చేస్తూ ఉంటే మీరు స్వర్గానికి యజమానులుగా అయిపోతారు. ఉదయమే లేచి స్మృతి చేయు అలవాటు చేసుకోవాలి. మళ్ళీ పక్కాగా అయినప్పుడు నడుస్తూ, తిరుగుతూ ఉన్నా స్మృతి ఉంటుంది. మనము మన మధురమైన ఇంటిని, మధురమైన రాజధానినే స్మృతి చేయాలి. మొదట మనము సతోప్రధానంగా అవుతాము. తర్వాత సతో, రజో, తమోలోకి వస్తాము. ఇందులో ఏ సంశయము ఉత్పన్నము కాజాలదు. భ్రమ పడు విషయమే లేదు. పవిత్రంగా ఉండే తీరాలి. దేవతల భోజనము ఎంత పవిత్రంగా ఉంటుంది! కావున మనము కూడా చాలా పథ్యముండాలి. నియమాలు పాటించాలి. ఇందులో అడగవలసిన విషయమేదీ ఉండదు. బుద్ధి అర్థము చేసుకుంటుంది - మొదటిది వికారాలు అన్నింటికంటే చెడ్డవి. రెండవది మద్భమాంసాలు తీసుకోరాదు. ఉల్లి-వెల్లుల్లి(ఎర్రగడ్డ - తెల్లగడ్డ) మొదలైనవి పతితుల చేతి భోజనము ఇబ్బంది పెడతాయి, కష్టము కలిగిస్తాయి. తండ్రి అర్థం చేయిస్తున్నారు - పవిత్ర భోజనము బ్రాహ్మణుల వద్ద తప్ప మరెక్కడా లభించదు. తండ్రి స్మృతిలో ఉండవలసి వస్తుంది. ఎంత మీరు స్మృతిలో ఉంటారో, అంత పావనంగా అయిపోతారు. ఇవన్నీ బుద్ధి ద్వారా అర్థము చేసుకోవలసి ఉంటుంది. మనము స్వయాన్ని ఏ యుక్తితో రక్షించుకుంటూ ఉండాలి ? అని బుద్ధిని ఉపయోగించవలసి వస్తుంది. గృహస్థ వ్యవహారంలో కూడా ఉండాలి. కావున లౌకికముతో కూడా మీ సంబంధము ఉంచుకోవాలి. వారి కళ్యాణము కూడా చేయాలి. వారికి కూడా ఈ విషయాలను వినిపించాలి. తండ్రి అంటున్నారు - పవిత్రంగా అవ్వండి లేకుంటే చాలా శిక్షలు అనుభవిస్తారు. లేకుంటే పదవి కూడా తగ్గిపోతుంది. పాస్ విత్ ఆనర్ గా(గౌరవపూర్వకముగా ఉత్తీర్ణము) అయ్యే వారి మాల తయారై ఉంది. ఇప్పుడు మళ్ళీ తయారౌతుంది. ఇప్పుడు అందరికీ వినాశన సమయము. అందరి పాపాల లెక్కాచారము చుక్తా అవ్వవలసి ఉంది.

బాబా అర్థం చేయిస్తున్నారు - స్మృతి ద్వారా మాత్రమే వికర్మలు భస్మమవుతాయి. ఇందులోనే శ్రమ ఉంది. జ్ఞానము చాలా సులభము. మొత్తము శ్రామా, కల్ప వృక్షము బుద్ధిలోకి వచ్చేస్తుంది. పోతే మధురమైన తండ్రిని, మధురమైన రాజధానిని, మధురమైన ఇంటిని స్మృతి చేయాలి. ఇప్పుడు నాటకము పూర్తి అవుతుంది. ఇంటికి వెళ్లాలి. పాత శరీరాన్ని వదిలి అందరూ వాపసు వెళ్లాలి. ఇది పక్కా చేసుకోవాలి. ఈ విధంగా స్మృతి చేస్తూ - చేస్తూ శరీరము వదిలిపోతే, ఆత్మలైన మీరు వెళ్లిపోతారు. ఇది చాలా సులభము. ఇప్పుడు మీరు సన్నుఖములో వింటున్నారు. ఇతర పిల్లలు టేపు ద్వారా వింటున్నారు. ఒకనాడు టీ.వి.లో కూడా ఈ జ్ఞానము తప్పక వింటారు, తప్పక చూస్తారు. అన్నీ

జరుగుతాయి. చివరిలో వచ్చేవారికి ఇంకా సులభమైపోతుంది. పిల్లలు ధైర్యము చేస్తే తండ్రి సహాయపడతారు. ఈ ఏర్పాట్లు కూడా జరుగుతాయి. సేవ చేసేవారు కూడా చాలా బాగా చేస్తారు. కావున పిల్లల ఉన్నతి కొరకు ఈ ఏర్పాట్లు కూడా చాలా బాగా జరుగుతాయి. ఎవరు కావాలంటే వారు తీసుకోవచ్చు. ఒక్క తండ్రిని మాత్రమే స్మృతి చేయాలి. ముస్లిమ్లు కూడా ఉదయం ఉదయమే లేచి అందరినీ మేల్కొల్పతారు. నిదురలేచి అల్లాను స్మృతి చేయమని అంటారు. ఇది నిదురించే సమయము కాదు. వాస్తవానికి అది ఇప్పటి విషయమే. అల్లాను స్మృతి చేయండి. ఎందుకంటే వారి ద్వారా మీకు స్వర్గ చక్రవర్తి పదవి లభిస్తుంది. స్వర్గాన్ని పూల తోట అని అంటారు. వారు కేవలం నోటితో గాయనము చేస్తారు. మీరైతే ప్రాక్టికల్ గా బాబాను స్మృతి చేయడం ద్వారా దేవతలుగా అవుతున్నారు. ఉదయమే లేచే ఈ అలవాటు చాలా మంచిది. ఉదయము సమయంలో వాయుమండలము చాలా బాగుంటుంది. 12 తర్వాత ఉదయము ప్రారంభమౌతుంది. ప్రభాత సమయము 2 - 3 గంటల సమయము అని అంటారు. ఉదయమే లేచి శాంతిధామాన్ని సుఖధామాన్ని స్మృతి చేయాలి. మంచిది.

మధురాతి మధురమైన అపూర్వాపమైన పిల్లలకు మౌత్ - పిత, బాపదాదాల ప్రియస్థులు మరియు గుడ్ మార్నింగ్ ఆర్మీక్ పిల్లలకు ఆర్మీక్ కండ్రినమస్తే.

ధర్మకొరకు ముఖ్యసారము :-

1. తండ్రి స్మృతిలో ఉండి పవిత్రమైన, శుద్ధమైన భోజనాన్ని తినాలి. అశుద్ధత నుండి చాలా చాలా పథ్యముండాలి. మమ్మా - బాబాలను ఫాలో చేసి పవిత్రంగా అయ్యే పురుషార్థము చేయాలి.
2. ఉదయము ఉదయమే లేచి మధురమైన బాబాను, మధురమైన రాజధానిని స్మృతి చేయాలి. ఈ వినాశి సమయంలో బాబా స్మృతి ద్వారానే లెక్కాచారాలన్నింటినీ చుక్కా చేసుకోవాలి.

**వరదానము:- “కంబైండు స్వరూప స్మృతి ద్వారా**

**కంబైండు సేవ చేసే సఫలతామూర్త భవ”**

ఎలాగైతే శరీరము మరియు ఆత్మ కంబైండుగా ఉన్నాయో, భవిష్య విష్ణు స్వరూపము కూడా కంబైండు అయ్యిందో అలా తండ్రి మరియు ఆత్మ అయిన నేను కంబైండుగా ఉన్నాము - ఈ స్వరూప స్మృతిలో ఉండి స్వయానికి మరియు ఇతరులకు జత జతలో సేవ చేయండి. అలా చేస్తే సఫలతా మూర్తులుగా అవుతారు. సేవలో చాలా బిజీగా ఉండుట వలన స్వస్థితి యొక్క చార్మ ఢీలా పడిపోయింది అని ఎప్పుడూ అనకండి. సేవ చేసేందుకు వెళ్లి వచ్చిన తర్వాత మాయ వచ్చేసింది, మూడ్ ఆఫ్ అయిపోయింది, స్థితి చెడిపోయింది అని అనకండి. సేవలో వృద్ధికి సాధనమే స్వ సేవ మరియు సర్వుల సేవ కంబైండుగా ఉండుట.

**సెగ్గర్స్:- “ హద్దు కారికలంటే ఏమిటో తెలియనివారిగా అవ్వడమే**

**మేహా సంపత్తివంతులుగా అవ్వడం ”**